



# மல்கனவர் சீயக்

## Milk White News

தபாறபெட்டி இல. 77

யாழ்ப்பாணம்.


தொலைபேசி: 7233

கெளரவ ஆசிரியர்: திரு. க. சி. குலரத்தினம் ☆ மார்க்கிரி 1981 ☆ இதழ் - 72

### ஆர்வத்தீன் மேல் ஆர்வம்

இவ்வாண்டில் இன்றுவரை எங்கள் பிரதேசத்தில் நல்ல முறையில் மழை பெய்திருக்கிறது. குழந்தைகள் முதல் பெரியவர்கள் வரையும் மரம் நாட்டும் பணியிலும், பனையிலிருத்திப் பணியிலும் நிரம்பிய ஊக்கங் காட்டியதோடு போதிய முயற்சியும் செய்துள்ளார்கள். மில்க்கவர் தொழிலிலக்கத்தையும், தொழிலதிபரையும், அவர்தம் நன்பர்களையும்

பொறுத்தமட்டில் மரம் நாட்டும் பணி திருப்தி கரமாக நடைபெற்றுள்ளது. நூற்றுக் கணக்கான மலைவேஷ்டு என்னும் மகோகினி பரவலாக நாட்டப்பெற்றுள்ளது. கல்விப் பணிப் பாளரின் காரியாலயத்தில் முதலில் நாட்டிய வைபவம் நல்ல கைவிசேலமாயிற்று. தொழிலதிபரின் பிறந்த நாளைச் சாட்டி அன்பர்கள் எல்லாம் ஐம்பத்து நான்காக வாழும், மா, எலுமிச்சை, கொய்யா, வேம்பு, பலா என்று அன்பளிப்புச் செய்தார்கள். அவை யாவும் சுற்றுடல்களையும் அயல்டங்களையும் அழகு செய்வதற்காக விநியோகிக்கப் பெற்றன. வளர்க்க மரங்கள்.



அளவேட்டி கும்பிழாவளைப் பிள்ளையார் கோயில்  
தொண்டர் சபையினரைப் பாராட்டி  
தொழிலதிபர் கெளரவித்து வாழ்த்துகிறார்.

சோலையும் மலையும்  
மழைக்குக் காரணம்



பகைமையால் நலம் எதுவும் உண்டாகாது



வெ  
சிவமயம்



## கடவுள் வணக்கம்

திருநாவுக்கரச நாயனர் தேவாரம்

தனித்திருக்குறுந்தொகை

திருச்சிற்றம்பலம்

ஞானத் தால்தொழு வார்சில ஞானிகள்  
ஞானத் தால்தொழு வேநுனை நானலேன்  
ஞானத் தால்தொழு வார்கள் தொழுக்கண்டு  
ஞானத் தாயுனை நானுந் தொழுவனே.

திருச்சிற்றம்பலம்

அறிவுத்தாய்மை முதிர்ந்த பேரறிவாளர்கள் சிலர்,  
தேவரீரை ஞானத்தால் வணங்குவார்கள். அடியேன்  
தேவரீரை அங்ஙனம் ஞானத்தால் தொழுவென்றோலென்.  
ஆனால் ஞானத்தால் தொழுகின்றவர்களைக்கண்டு அடியேனும் ஞானவடிவான தேவரீரை நானுந் தொழுகின்றேன்.

இத்திருப்பதிகத்தில் நாயனர் இறைவனைத் தம்முயிர்  
தமுவுமென்றும், அவரைத்தாம் ஞானத் தளையினால்  
பிணித்து உள்ளத்தே வைப்பாரென்றும், புழுவினுங்  
கடையனையை தமக்கு ஞானியர் கூட்டத்தில் இடமெங்கே  
யென்றும், மலையே சரிந்துவிழுந்தாலும் நிலையிற் கலங்குத  
லாகாதென்றும், திருவைந்தெழுத்து உள்ளபோது இயம  
ஞால் பயம் இல்லையென்றும், குற்றமில்லாதவர்களுக்கு  
ஈசன் என்னும் கனி அற்புதக்களி என்றும், தம்மைத் தாமறி  
யாதிருந்த வேளையில் இறைவன் வெளிப்பட்டுத் தனிடியான்  
என உணர்த்தியருளியதும் தாம் தம்மையும் இறை  
வணையும் உணர்ந்துகொண்டாரென்றும் ஆசரியப்படுவர்.

சனசமுக நிலையங்களுக்கு  
மில்க்ஷைவற் செய்தி இலவசம்! இலவசம்!

சனசமுக நிலையங்கள், மாதர்சங்கங்கள், நூலகங்கள்  
தமிகள் விலாசத்தை எழுதிப் பதிவுசெய்யுங்கள். நாங்கள்  
ஓழுங்காகச் செய்தி அனுப்புவதற்கு உதவியாக முத்திரை  
களோ. வேறு சாதனங்களோ அனுப்புங்கள்.

அறங்வலியுறுத்தல்

அறம். பொருள், இனப்பம், வீடு எனப்படும் தர்மம்,  
அர்த்தம், காமம், மோட்சம் புருடார்த்தங்கள் எனப்ப  
டும். அவற்றில் முதலில் உள்ளது தர்மம் என்னும்  
அறம்.

அழுக்காறு அவாவெகுளி இன்னுச்சொல் நான்கும்  
இழுக்கா இயன்றது அறம்.

பொருமை, ஆசை, சினம், கடுஞ்சொல் ஆகிய  
இந்நான்கு குற்றங்களுக்கும் இடங்கொடாமல் ஒழுகுதல்  
அறம் எனப்படுவதாகும்.

### THE GLORY OF RIGHTEOUSNESS

To be free from Envy, Covetousness, Wrath and  
Bitter speech is righteousness.

### திசெம்பர் மாத நிகழ்ச்சிகள்

2	புதன்	—	சேர் இராமநாதன் குருபுசை
7	திங்கள்	—	ஏகாதசி விரதம்
9	புதன்	—	பிரதோஷ விரதம்
10	வியாழன்	—	திருக்கார்த்திகை
11	வெள்ளி	—	குமாராலய தீபம்
12	சனி	—	சர்வாலய தீபம்
16	புதன்	—	பூரணை விரதம்
22	செவ்வாய்	—	விநாயக விரதாரம்பம்
23	புதன்	—	மார்கழி மாதப்பிறப்பு
25	வெள்ளி	—	ஏகாதசி விரதம்
26	சனி	—	பிரதோஷ விரதம்
31	வியாழன்	—	நத்தார் பண்டிகை
			நாமாவாசை விரதம்
			திருவெம்பாவை ஆரம்பம்

### வஸ்வெட்டியில் சிவதீட்சை

வஸ்வெட்டிடி இந்து தமிழ்க் கலவன் பாடசாலை மண்ட<sup>ட</sup>  
பத்தில் ஐப்பகிக் கடைசி வெள்ளிநாளில் நடைபெற்ற  
சிவதீட்சையில் மில்க்ஷைவற் தொழில்திபர் சமுகங்கொடுத்  
துத் தீட்சைபற்றிப் பேசியதோடு நித்தியகரும் விதி, திரு  
நீற்றுப்பதிகம் முதலிய பலநூல்களையும் வழங்கினர்.

“நன்னர் நெஞ்சத்து இன்னசை வாய்ப்பு” என்பது  
திருமருகாற்றுப்படை. தூய நெஞ்சத்தில் இன்னசை  
வாய்க்கும். இந்த ஆசை அறத்தினால் விளைவது.  
— பண்டிதமணியின் மணிவார்த்தை

\* பரததூச் சார்ந்தவன் செயல் பழுதுபட்டுப்போகாது \*

## தமிழில் வழங்கும் வடமொழிகள்

நிருமூலம்	— வேரோடு அழித்தல்
நிருவாகம்	— கொண்டுநடத்தல்
நிருவாணம்	— உடையின்மை
நிருவிக்ரபம்	— வேறுபாடின்மை
நிர்ணயம்	— முடிவு, உறுதி
நிர்ப்பந்தம்	— வலுக்கட்டாயம்
நிர்மாணம்	— செய்தல்
நிவர்த்தி	— விடுதலை
நிவாரணம்	— விடுதலை
நிவேதனம்	— கொடுத்தல்
நிவேதித்தல்	— படைத்தல்
நீசம்	— இழிவு
நீதம்	— நன்னெறி
நீதி	— அறம், முறை
நீதிநால்	— அறநால்
நீதிமன்றம்	— முறைமன்றம்
நீலகண்டன்	— கறைமிடற்றன் - சிவன்
நீலோற்பலம்	— கருங்குவளை

## வர்த்தகப் பிரமுகர் மறைவு

இற்றைக்கு ஐம்பதாண்டுகளுக்கு முன் இலங்கை, இந்தியா, மலேசியா முதலிய நாடுகளில் பெருஞ்சிறப்புப் பெற்றுப் புலவர் வரிசையில் புகழ்பூத்துப் பல பிரபந்தங்கள் பாடித் தமிழ்த்தொண்டு செய்தவர் பெருமான் கோயிலடியைச் சேர்ந்த நெல்லிநாதர் வைத்திலிங்கம் செல்லையா என்னும் புலவர் பெருமகனார் ஆவர். அவரின் புலமையைப் பரமேஸ்வராக் கல்லூரி முன்னாள் அதிபர் திரு. சு. நடேசன் அவர்கள் அதிகமாகப் பாராட்டி எமக்கு விளக்கியதுண்டு.

புலவர் செல்லையா அவர்களீன் கோதரர் பொன் ஜெயா என்பாரின் புதல்வர் திருநாவுக்கரச என்பார் சிமீக்கு மாகாணத்தில் வர்த்தகத் துறையில் புகழ்பூத்து அரசு என எல்லோரும் செல்லமாக அழைக்க அன்புள்ளங்கொண்டு வாழ்ந்தவர். தமிழ் மொழியில் அதிக பற்றாளர்களான்கொண்ட அவர் சென்னையில் நடைபெற்ற தமிழ்விஹானில் கலந்து தம் தமிழ்விடாயை ஓரளவுக்குத் தணித்தவர். மட்டக்களப்புக்குப் புலவர்கள், பண்டிதர்கள் வருகைபுரிந்தால் எதிர்கொண்டடழைத்து இல்லத்தில் விருந்துபசாரஞ்செய்து தமது மோட்டார் வண்டியில் அவர்களை ஏற்றி பிரதேசம் முழுக்கக் காண்பித்துச் சிறப்புச்செய்து வழி வனுப்புவர். இத்தகைய பெரியார் தமது 54ம் பிறந்த நாள் கானாது மறைந்தமை அவர்தம் அன்புக் குடும்பத்துக்கும், சமூத்துக்கும், நாட்டுக்கும் பெரிய இழப்பாகும். சடுசெய்ய முடியாத இழப்பில் நம் ஆழந்த அனுதாபம், அவர் ஆன்மா சாந்தியடையப் பிரார்த்திக்கிறோம்.

## தனிமனிதன்

சர்வோதயம், கிராமோதயம், வித்யோதயம் முதலிய உதயங்கள் யாவும் சனிதகுலத்தைப் பஞ்சம், பினி, தேவை, அறியாமை முதலியவற்றினின்றும் நீக்கி உயர் வடையச் செய்வனவாகும். இவற்றுள் சர்வோதயத் துறையில் நிலம் இல்லாதவர்களுக்கு உள்ளவர்களிடம் உள்ளன்போடு உபகரிக்கப்பெற்ற நிலத்தை உறுதி எழுதிப் பெற்றுக்கொடுத்த பெரியவர் ஆச்சாரிய வினாபாஜி அவர்களேயாவர். அவர் 1951 சித்திரை மாதம் முதல் 1952 சித்திரை மாதம் வரை தனிமனிதனுக் கிள்ளு செய்தசேவை பெரிது. அவர் தொட்டுத் தொடங்கிய மகத்தான பணியைப் பரவலாகச் செய்வதற்குச் சேவாசங்கம் முன்வந்தது.

முன்வந்த சங்கத்தைத் தொடர்ந்து ஆயிரக்கணக்கான தொண்டர்கள் ஐந்தாண்டுகள் பணிபுரிந்தபோது பாரத நாட்டின் மூலை முடுக்கெங்கும் ஒளிபெற்றது. அதற்கு வேண்டிய நிதி முதலில் காந்தி நிதியிலிருந்தே உபகரிக்கப்பெற்றது. பின்னர் பொதுமக்களுள் நிதி படைத்தவர்கள் உபகரிக்கத் தொடங்கினார்கள். பிகாரி, ஒரிசா முதலிய மாநிலங்கள் வழிகாட்டத் தொடங்கின. நிலமுள்ளவர்கள் இல்லாதவர்களுக்கு நிலம் வழங்கும் பூதான இயக்கத்தில் முதலில் சேர்ந்த 5,50,000 நிலச் சொந்தக்காரர் 40,00,000 ஏக்கர் நிலத்தைத் தாண்டு செய்தார்கள். இது ஆரம்பகாலத்து அறவடை.

## பெரியபுலத்தில் நாவலர் விழா

யாழ்ப்பானம் பெரியபுலம் தமிழ்க் கலவன் பாடசாலை நாளொரு வண்ணம் வளர்ந்துவருவதைப் பாராட்டாமல் விடமுடியாது. மாணக்கர் மாணுக்கியர் மூலமாற் ஆறுமுக நாவலர்மீதுகொண்ட பேரபிமானம் பெரிது. அவர்கள் 20-11-1981 வெள்ளிக்கிழமை நாவலர் விழா கொண்டாடியபோது தொழிலிதிபர் கணக்ராசா அங்குச் சமுச்சயித்துப் பரிசில்கள் வழங்கி, நாவலரைப்பற்றி நயம்படப் பேசினார்.

## புங்குடுதீவு வீராமலை கு. நா. க. நிலையம்

நிலையப் பொறுப்பாளர் நிர்மலா அவர்கள் மில்க்கைவற் வெளியீடுகளை அங்கு நல் மழுநையிற் பயணசெய்துவருகிறார்களைக்கேட்டு மகிழ்ச்சி.

\*\*\*\*\*

## பாடசாலைகளுக்கு மில்க்கைவற் செய்தி இலவசம்! இலவசம்!!

பாடசாலை அதிபர்கள் தமக்கு மில்க்கைவற் செய்தி வேண்டுமென்றால் தங்கள் பாடசாலைப் பெயரை எமக்கு எழுதி மில்க்கைவற் செய்தி வேண்டும் என்று ஒருமுறை விண்ணப்பம் செய்யுங்கள். நாங்கள் 1982ஆம் ஆண்டுக்குப் புதிய பெயரேடு தயாரிக்கிறோம்.

செய்தி தேவையான பாடசாலை அதிபர்கள் விண்ணப்ப பிசுகுப்போது தபாற்செவுக்காக முத்திரைகளோ வேறு ஏதாவது சாதனங்களோ அனுப்புங்கள். விண்ணப்பம் செய்யாதவர்களுக்கு 1982 தேமாதச் செய்தி கிடையாது:

\*\*\*\*\*



## பிள்ளையார் கதை என்னும் பெருங்கதை

பிள்ளையார்க்கால நாட்டுக்கால புராணம்

இற்றைக்கு முன்நூறுண்டுகளுக்கு முன் வாழ்ந்த சன்னிகம் வரதபண்டிதர் என்பார் வைதிகப் பிராமணர். அவர் தமிழ்நாட்டிலிருந்து வந்து இங்குக் குடியேறித் தையிட்டி விநாயகர்மீது பெரும் பக்திகொண்டு வாழ்ந்தவர். அவர் பிள்ளையார்கதை, சிவராத்திரி புராணம் பிள்ளையார் ஊஞ்சல், குருநாதசுவாமி கிள்ளைவிடு தூது, ஏகாதசிப்புராணம், அமுதாகரம் முதலிய பல நூல்கள் செய்தவர்.

வரதபண்டிதரின் பெருந்தன்மை அவரியற்றிய காங்கேயன்துறை குருநாதசுவாமி கிள்ளைவிடு தூதில் துலங்கு கிறது. காங்கேயன்துறையை ஆடுத்த ஊர்களில் வாழ் வோர்க்கல்லாம் குறைவில்லாத வாழ்வு வேண்டுகின்றார். தாம் வணங்கும் தையிட்டி விநாயகர் அவ்வூரவர்க்குச் செல்வம் நிரப்பிய திருவருளை வியந்து ‘‘என்னிய தன்ம முடன் செல்வமிகு தையிட்டி’’ என்று பாடுகிறார்.

ஆண்டுதோறும் கார்த்திகை-மார்க்கழி மாதங்களில் வருகின்றதாய விநாயக விரதநாட்களில் பிள்ளையார்கதை படிக்கும் வழக்கம் சென்ற முன்நூறுண்டுகளாக யாழ்ப்பாணம் எங்கும் நிலவிவருகின்றது. இருபத்தொரு நாட்கள் நிலவி நீடிக்கும் விநாயக விரதவேளையில் இருபத்தொரு இழையாலான காப்புநாலூல் ஆடவர் வலக்கரத்திலும், பெண்கள் இடக்கரத்திலும் அனிந்து அனுட்டிப்பர். இருபத்தொரு நாட்கள் விரதமிருக்க இயலாதவர் விநாயகசஷ்டியில் மாத்திரம் விரதம் இருப்பர்.

### பிள்ளையார் கதை

கரும்பும் இளநீரும் காரென்றும் தேனும் விரும்பும் அவஸ் பலவும் படைத்துக் குணமுடையனாகி விநாயக ரைப் பணிந்து குற்றங்கள் போக்கிப் பெருவாழ்வு வாழ்தல் விரதப் பயன்.

திருவாக்குஞ் செய்கருமங்கைகூட்டுஞ் செஞ்சொற் பெருவாக்கும் பீடும் பெருக்கும் — உருவாக்கும் ஆதலால் வாலேரும் ஆகீழமுகத் தோணைக் காதலால் கூப்புவர்தங் கை.

பொன்னுமிகுங் கல்விபுகும் புத்திரரோ பெடப்பொருஞும் மன்னு நவமணியும் வந்தனுகும் ... உன்னி ஒருக்கொம்பின் யானைமுக வுத்தமங்கர் நோன்பின் திருக்கதையைக் கேட்க சிறந்து.

வெள்ளை யெருதேறும் வீரிசடையோன் பெற்றெடுத்த பிள்ளையார் நோன்பின் பெருங்கதையை — உள்ளபடி நோற்கேர் மிகவாழ்வர் நோரா தருகிறுந்து கேட்டோர்க்கும் வாராது கேடு.

### பண்பாட்டில் பண்டிகைகள்

பண்டைக்காலம் முதலாக எங்கள் பண்பாட்டில் பண்டிகைகள், விரதங்கள், விழாக்கள் கலந்து நிலவிவருகின்றன. எந்தநாரும் நல்நாள் என்று திருஞானசம்பந்தமூர்த்தி நாயனார் பாடியருளியுள்ளார். சித்தசுக்தி, செயல்திறன், மனமிகிழ்ச்சி, நிம்மதி முதலியவற்றை உண்டாக்குவதற்கு வீரதம், விழா, பண்டிகை உதவியுள்ளன. பண்டிகைகள் யாவும் பக்தி அடிப்படையில் அமைந்துள்ளன. எல்லா வகையாலும் சித்தசுக்தி உண்டாக இதயத்தில் இறைவன் வெளிப்படுகிறோன் என்பது ஞானிகளின் துணிபு. ஆக்மா னுபம் உண்டாகும்வரை அனுட்டானங்கள் சடங்குகள் யாவும் தேவை என்பர். நிலத்தைப் பண்படுத்துவதற்கு உழுதல், பசுனையிடுதல் நீர்ப்பாய்ச்சுதல்போல மனத்தைப் பண்படுத்துவதற்குப் பண்டிகைகள், விழாக்கள், விரதங்கள் தேவை. தனி ஒருத்தரின் பண்பாடு குடும்பத்தைப் பண்படுத்திச் சமூகத்தைப் பண்படுத்தும் என்பதை அறியலாம். பண்பாடு என்பதில் சீலம், கல்வி, கலையறிவு, கருத்துநலம், நல்லுணர்ச்சி முதலியன அழகுபெற உறவாடி நிற்பதேயாம் என்பர்.

### போதிய புரதம் வேண்டும்

மானைக்கர் மானைக்கியர் வேகமாகப் படிக்கிறார்கள். குறிப்புகளைச் சப்பு சப்பு என்று சப்பித் தள்ளுகிறார்கள் சப்பியவற்றைப் பரிட்சையில் கக்கிவிட்டு வருகிறார்கள். படிக்கிறவர்களுக்கு மூளைப்பலம் வேண்டும், மூளைப்பலத் துக்குப் புரதச்சத்து வேண்டும். முட்டை, பால், பாலாடை, மோர், நெய், காய்கறி கள் பச்சைப்பயறு வேண்டும். படிக்கிறவர்களுக்கு நல்ல காற்றேட்டமுள்ள இடம்வேண்டும். மூளைசாலிகளான நம் மூன்னேர் மரங்களினடியில் படிப்பித்தார்கள்:

### முருங்கைப்பூ

முருங்கையின் மகிமைபற்றி மில்க்கவற் தொழிலதிபர் மூன்னர் ஒரு நூல் வெளியிட்டுள்ளார். அஃது இப்போது கிடைக்காது. முருங்கையின் பயன் அதிகம்: அதன்பூ மிகச் சிறந்தது. காலைவேளையில் அணில் உலர்த்திக்கொட்டும் பூக்கள் நிலத்தில் வீணைசிப் போகின்றன. அவற்றைப் பொறுக்கி எடுத்துக் கூழுவிக்காயவிட்டுப் பாலிலிட்டுக் காய்ச்சிப் பருகுதல் நல்லது. நரம்புத் தளர்ச்சியை நீக்கமுருங்கைப்பூ கைகண்ட ஒளடதம்.

### நெடுஞ்சாலையின் அகலம்

பண்டைத் தமிழ்நாட்டின் தெருவீதிகள் ஆறுபோன்று அகலமுள்ளனவை. ஆனால் இன்று உலகப்பெரு நகரங்களில் மிகவும் ஆகலமுள்ள நெடுஞ்சாலை தென்னமெரிக்காவில் பிறேசில் நாட்டில் உள்ளது. அதின் அகலம் 250 மீற்றர் என்பர்.

★ நல்லது கெட்டது எது என அறிவது விவேகம் ★

# தொகையகராதி

(நாள்கு)

சாதனம்

நிதியாநித்ய வஸ்து விவேகம்  
இகபர புத்திரார்த்த பலபோக விராகம்  
சமாதி சட்க சம்பத்தி  
முழுட்சுத்வம்.

சாதனம்

யோகசாதனம். கர்மசாதனம்.  
ஞானசாதனம். மந்திர சாதனம்.

சாத்துவிகபாவம்

தர்மம். வைராக்கியம்.  
ஞானம். ஜசவரியம்.

ஞானம்

கேட்டல். சிந்தித்தல்.  
தெள்தல், நிட்டை.

தீவை விளைவிப்பன

காலம் நீட்டித்தல். மறதி.  
சோம்பல். மிகுந்த தூக்கம்

## முதலியார் மகேசனின் முயற்சி

சிவநெறிப் புரவலர் முதலியார் வை மகேசன் அவர்கள் நவாவியில் லிங்கவாசம் என்னும் மனையில் வாழ்ந்து சைவசமயத்திற்குப் பெருந்தொண்டு செய்கிறார்:

தொழிலதிபர் கனகராசா முதலியாரை ஜப்பசி வெள்ளி நாட்களைப் பயண்படுத்துங்கள் என்று ஆக்கிவிட்டதும், அவர் ஓயினிறி உழைத்து நவாவி, ஆணைக் கோட்டை, சுதுமலை, சண்டிலிப்பாய் முதலிய இடங்களில் சைவசமய தீட்சை செய்வித்து மானிப்பாய்க் கோயிற்பற்றின் வரலாற்றில் பொற்காலத்தை உருவாக்கிவிட்டார்: இப்பிரதேசமெங்கும் மில்க்கைவற் பிரசரங்களான நிதியகருமதி, கோளறு பதிகம், திருநீற்றுப்பதிகம், சிவசிவதாள்கள் பரவும் வகைசெய்த முதலியார் மகேசன் ஜயாவைச் சைவ உலகம் போற்றுகிறது. அவர் வாழ்க்கு

## மரம்நாட்டும் பணியில்

நல்லூர் மக்கள் சனசமூக நிலையம்

ஆடியபாத வீதியிலமைந்துள்ள இச்சபையினர் தமது சூழலில் மகத்தான முறையில் மரம்நாட்டும் பணியைச் செய்ததோடு மில்க்கைவற் தொழிலதிபரை வெகுவாகக் கணம்பண்ணிப் பட்டங்கள் குட்டி உபசரித்தனர். மரங்கள் வளர்ட்டும் மக்கள் வாழ்ட்டும் என்று பொதுமக்கள் வாழ்த்தினர்.

## உங்களுக்குத்துறையியா?

(விடைகள் வேறிடத்தில்)

1. சவன புலிவெளி அதிகமுள்ள நாடு:
2. பூமியின் இழுப்புச் சக்தியைக் கண்டவர்:
3. கிறிக்கற் பாற் செய்ய உதவும் மரம்:
4. ஆசியாவையும் ஆபிரிக்காவையும் பிரிக்கும் மலை:
5. அயடின் மருந்து தயாரிக்க உதவும் மூலப்பொருள்:
6. நியுயோக் நகரம் அமைந்த நதி:
7. சிரகங்கள் குரியணைக் கற்றுவதை அறிந்தவர்:
8. யூதர் பரிசுத்த தினமாகக் கருதும் நாள்:
9. ஆங்கிலேயரின் பழைய குடியேற்றத் தீவு:
10. சிக்கியர் என்பதன் பொருள்:

## உள்ளி என்னும் வெள்ளோப்புடு

உள்ளியின் சாறும் உத்தமாகாணிச் சாறும் என்று நாட்டு வைத்தியர்கள் மிகப்பழைய காலத்திலே பாடினார்கள். உள்ளியின் அருமையை யூனிஸி வைத்தியர்களும் முல்லிம் பெரியார்களும் நன்கறிவர். அவர்களின் உள்ளிக்கஞ்சி, உள்ளிக்குழம்பு உலகப்படுகழிப்பெற்றவை: இரத்தக்கொதிப்பு இன்று சர்வசாதாரணமாக எல்லோரிடமும் உண்டாகி வருத்துகிறது. ஐந்தாறு வெள்ளோப்புடுகளைத் தோலுரித்துக் கழுவிப் பசுப்பாலிவிட்டுக் காய்ச்சிக் கடித்துப் பாஜுப் பருகுவதால் பிறசர் குணம் குறைந்துவிடும்.

## மில்க்கைவற் செய்தியின் செய்தி

உங்களுக்கு மில்க்கைவற் செய்தி தேவையா?

தேவையானால் ஒன்றுசெய்யுங்கள்:

பின்வரும் நிபந்தனைகளைப் படியுங்கள், மில்க்கைவற் சவர்க்கார மேலுறைகளைச் சேகரியுங்கள்:

1. பத்து நிலசோப் மேலுறைகள் அல்லது
2. இரண்டு நீம் சோப் மேலுறைகள் அல்லது
3. இரண்டு பார்சோப் மேலுறைகள் அல்லது
4. இரண்டு மெடிக்கேற்றுட் சோப் மேலுறைகள் அல்லது
5. இரண்டு சலவைப்பவுடர் உறைகள்:

இவற்றுள் ஏதாவது ஒரு தொகுதியை அனுப்புங்கள்: நாங்கள் தபாலில் செய்தியை அனுப்புவோம். அபிமானிகள் முத்திரைகளை அனுப்பிவிட்டுச் செய்திகேட்டால் நாம் அனுப்ப வசதிப்படாது. எமக்குத் தேவை மில்க்கைவற் மேலுறைகள்.

## வாழ்வில் நிம்மதி

நம்மிடம் ஆரோக்கியம், ஆனந்தம், மன்றிஹைவு, ஆண்மீக ஈடுபாடு என்பன இருந்தால் வாழ்வில் நிம்மதி உண்டாகும். வாழ்க்கை நிம்மதி பெறுவதற்குச் செல்வந்தான் முக்கியம் என்பதில்லை.

★ அறிவு ஏற்படுவதற்கு காரணமாயிருப்பது நினைவு ★



## பகவத்கிருதை

இரண்டுவித நிஷ்டைகள் உண்டு. காங்கியரின் நூனது தால் எய்துவது ஒன்று. யோகியரின் கர்மத்தால் எய்துவது ஒன்று:

தொழில் செய்யாமல் இருப்பது செயலற்ற நிலை ஆகாது; துறவறத்தால் மாத்திரம் ஈடேற்றம் உண்டாகாது.

இயற்கையில் விளையும் குணங்கள் உயிர்களைச் செயல் புரியுமாறு ஊக்குகின்றன.

இந்திரிய விடயங்களில் நினைப்பைக்கொண்டு கனமேந்திரியங்களை அடக்க முயல்பவன் பொய்யொழுக்கம் உள்ளவன்:

இந்திரியங்களை மனத்தால் கட்டிக்கொண்டு கர்மேந்திரியங்களால் கர்மதோகம் செய்பவன் சிறந்தவன்:

தொழில் தொழிலின்மையைக் காட்டிலும் சிறந்தது; அதனிலும் சிறந்தது விதித்தன செய்தல்; பற்றில்லாமல் செய்தல் பயன்கருதாமல் செய்தல் மேலானவை;

தம் பொருட்டு உணவு சமைத்து உண்பவர்கள் பாவிகள். பிறர்க்குக் கொடுத்து மிச்சத்தை உண்பவர் கள் புண்ணியவாங்கள்,

விருந்து கொடுத்தலும் ஒரு வேள்வி. அத்தகைய வேள்வியாலேயே மழைப்பிற்று. மழையினால் தானியம் விளைகிறது, எனவே விளைவுக்குச் சாதகமான வேள்வி செய்யவேண்டியது ஒன்று.

## கிளிநொச்சியில் கிரைவிதை

ஆங்கிலத்தில் ஒரு பழமொழியின் தமிழாக்கம் நியூகாசில் என்ற ஊருக்கு நிலக்கரி காவினமை என்பதாகும். நிலக்கரி விளையும் நியூகாசில் ஊருக்கு வேலையற்று நிலக்கரி கொண்டுபோன்று விளைவேலை என்பது. ஆனால் விவசாய வளமுள்ள கிளிநொச்சியில் வீட்டுத்தோட்டப் போட்டியை ஊக்கப்படுத்துவதற்கு முகாமையாளர் வேண்டிக்கொண்ட வள்ளும் மில்க்ஷை தொழிலதிபர் 1000 பைக்கற் கீரைவிதைகளை அணிபவிப்புச் செய்துள்ளார். இது வாழ்வளிக்கும் வேலை. இதில் ஊக்கமளித்த விவசாய உத்தியோகத்தரை வாழ்த்துகிறோம்.

## செய்தியின் சுவையான செய்தி

மில்க்ஷை செய்தி 1982ம் ஆண்டுமுதல் மேலும் பல சிறப்பு அம்சங்களுடன் வெளிவரும்: அரசியல் தனிர்த்தனிய துறைகள் ஓரளவுக்கு இடம்பெறும்.

மாண்புக்கியரின் தரமுயர்வதற்கான துறைகள் தயாராகியுள்ளன. தமிழில் வழங்கும் ஆங்கிலச் சொற்கள், தமிழில் வழங்கும் தெலுங்குச் சொற்கள், சிங்களத்தில் வழங்கும் தமிழ்ச்சொற்கள், மரியாதைக்குரிய வழக்குச் சொற்கள் முக்கிய இடம்பெறும்.

பாரதியாஸ் நாற்றுண்டு சம்பந்தமாகப் பல புதிய தகவல்கள் இடம்பெறும். இளைஞர் சுப்பிரமணிய ஜயரூக்குப் பாரதி என்னும் பட்டம் அளித்தவர் யாழ்ப் பாணத்துப் புலவர் என்பது விளக்கப்பெறும்.

பாரதியார் தமது ஞானகுரு யாழ்ப்பாணத்தான் என்று பாடியுள்ளார். அந்த ஞானகுருவின் வரலாறு விரிவாக இடம்பெறும்.

## சித்தன்கேணிச் சிறுவனின் பனியார்வம்

சித்தன்கேணிச் சிறுவர் விளையாட்டுக் கழகத்தாரி இம்முறை பனியைபிரித்தியின் பொருட்டுப் பனம்விதைகள் கொடுத்து மில்க்ஷை தொழிலதிபரிடம் உடனடியாகப் பயனைப் பெற்றுள்ளார்கள். பனம்விதைகளும் மூன்றாளர்கள் கொள்ளுமுன்பே அவர்களுக்கு விளையாடுவதற்குப் பந்து ஒன்றைப் பயனாகக் கொடுத்துள்ளனர்;

## புத்தகப்பிரியர் மறைவு

மட்டக்களப்பைச் சேர்ந்த காரைதிவினர்ம்: சற்றுணம் அவர்கள் புத்தகப்பிரியர் வரிசையைச் சேர்ந்தவர். அவர் மில்க்ஷை வெளியீடுகளைப் பெறவதில் காட்டிவந்த ஆர்வம் பெரிது. படிப்பார்வம் நிறைந்த சற்குணம் அவர்களின் மறைவு மட்டக்களப்புக்கேயன்றித் தமிழருக்கும் பெரிய இழப்பாகும். அவர் ஆண்மா சாந்தியடையப் பிரார்த்திப்பதைத் தவிர நம்மால் என்ன செய்யமுடியும் எப்பவோ முடிந்தகாரியம். நாமறியோம்.


## பல்லாயிரம் ஆண்டுப்பயிர்

பாரத நாட்டின் பல்லாயிரமாண்டுப் பயிர் இந்துநாசரிக்கம். பல்லாயிரம் ஆண்டுகளாகப் பண்பு, கலாசாரம், ஆண்மீகம், தத்துவஞானம் முதலியன நிறைந்து வழிந்து உண்டான பூரண நிலையே இந்துநாகரிக்கம். அது இரண்டாயிரம் ஆண்டுகளுக்கு உட்பட்ட வரலாற்றுக்கு முந்திய இதிகாசகாலத்ததாகும். இதிகாசகாலத்து முனிவர்கள் கன்னிப்பெண்களின் மனப்பான்மையில் தங்கள் ஆண்மாயகளுன இறைவனைக் காதலித்துக் கண்டு பெற்ற வாழ்வே இந்துநாகரிக்கத்தின் அடிப்படையாகும்; உயிர் வளிடத்திற்கொண்ட அன்பு, கடவுளிடங் கொண்ட பக்கியாகக் கனிந்ததென்பர்.



இந்திரிய சுகங்களில் கட்டுப்படாமை சாதனை





## பஞ்சதந்திரம்

சோம்பலினால் நோயைக் கவனிக்காமல்விட்டால் ஆது நாள்டைவில் உண்ணேக்கொள்ளுவிடும். அரசரிகள் தங்களைக் கேட்காவிட்டாலும் மந்திரிகள் நல்லதைச் சொல்ல வேண்டும். உண்மையைக் கூறுமல் முகஸ்துதி கூறும் மந்திரிகள் விரோதிகளாவார்டு

நிலம், நன்பன், பொன் இவை சண்டையின் பயனுடைக் கிடைக்கின்றன. மூன்றும் கிடைக்காதவிடத்துச் சண்டைக்குப் போகவாகாது:

கல்லும் மண்ணும் நிறைந்த வளையைத் தோண்டும் சிங்கத்திற்கு நகங்கள் ஒடிந்துபோகும்; சிலசமயம் ஒரு ஏவி கிடைக்கக்கூடும்:

நல்ல பயன் கிடைக்கமாட்டாது எனக் கண்டால் கிளர்ச்சியைத் தூண்டிவிடாதே.

நான் புலிலைப்போல் தலைவணங்குபவன் காலக்கிரமத்தில் உயர்நிலையைடைகிறேன்; பாம்புபோலச் சிறுபவன் கொலையுண்டுபோகிறேன்.

ஆமை ஓட்டுக்குள் புகுந்துகொள்வதைப்போல் தலை பதுங்கிக்கொள். அடிபடநேர்ந்தாலும் படு; தக்கதரு னாம் வருகிறபோது தலைதூக்கு. காற்றை எதிர்த்து மேகம் சண்டை செய்வதில்லை.

## கார்த்திகை

கார்த்திகை மாதத்தில் வருகின்ற கார்த்திகை நட்சதி திரத்திற்குத் திருக்கார்த்திகை என்னும் சிறப்புப்பெயர் வழங்கும். அன்றூ கார்த்திகை நட்சத்திரம் சந்திரனை மருவி நிற்கும் டூரணை நாளுமாகும். கார்த்திகை ஒரு பெரிய நட்சத்திரம். அது குரியைவிட 1000 மடங்கு ஒளியுள்ளது. அதை முருகப்பெருமானேடு தொடர்பு படுத்திக்கூறுவர். திருமுருகாற்றுப்படைபாடிய நக்கிருக்கு முதலில் முருகப்பெருமானைச் சுற்றியுள் சேண்விளங்கு அவிர் ஓளி புலப்பட்டது. அதன்பின்னரே அவர் முருகப்பெருமானை நோன்தாள் என்னும் திருவடித்தாமரையைக் கண்டார்.

ஒங்காரத்தின் உள்ளொளியாய் உள்ள முருகப்பெருமானைக் குமரகுருபர சவாமிகள் கண்டு ‘‘ஒங்காரத்துள்ளொளிக்கும் உள்ளொளியாய் ஐந்தொழிற்கும் நீங்காத பேருருவாய் நின்றுனே’’ என்று கந்தர் கலிவெண்பாவிற்பாடுவர்.

## உள்ளம் வளரவேண்டும்

உடம்பு வளர்வதற்கான உணவுவகைகள் வீட்டிலேயன்றி உண்டிக்காலைகளிலும் அதிகமாகக் கிடைக்கின்றன; உள்ளம் வளர்வதற்கான உணவு பண்பாடு. பண்பாடு உள்ளத்தில் சமிபாடாவதற்குச் சமயம் வேண்டும். சமயத்தால் கடவுள் நம்பிக்கை உண்டாகும். கடவுள் நம்பிக்கை இருந்தால் பக்தி தானே வரும். பக்தி வந்ததும் ஒருவன் சமயி ஆகிவிடுவான். சமயி பண்பாட்டில் தவறமாட்டான். உள்ளத்தை வளர்க்க முனைந்த திருவள்ளுவர் அறத்தைப்பற்றிக் கூறமுயன்று முதலில் கடவுள் வாழ்த் துக்கூறினார். சிரத்தை, பக்தி, அர்ப்பணம் என்பன உள்ளம் வளர்வதற்கு வேண்டிய உண(ர்)வுகளாகும்; பண்பு, பக்தி, ஞானம் என்பன சமயத்தால் உண்டாவன; உடம்பால் வளராதவரும் உள்ளத்தால் வளரலாம். உள்ளத்தால் பொய்யாமை உயர்ந்த அறம்:

## சிலைகள்

உலகப் பெருந்கரங்களுள் சிலைகள் அதிகமாக நிறுவப் பட்ட பெருந்கரம் பாரிஸ். நவநாகரிகத்துக்குப் பெயர் போன பாரிசில் அழகுப்பொருள்கள் வரிசை வரிசையாயிருக்குமாம்; வாழ்க்கைச் செலவும் அதிகமாம்; அங்குள்ள அழிய சிலைகளைப் பேணிப் பாதுகாப்பதில் பிரெஞ்சுக்கூக்குத் தளராத ஊக்கம் உண்டு. ஒருமுறை சிலைகளைப் பாதுகாப்பதற்காகவே அவர்கள் ஜெர்மன் தேசத்துடன் யுத்த சமாதானத்தை விரைவில் ஏற்படுத்தினார்கள்.

## வந்தே மாதரம்

வங்காள பிரதேசத்தைச் சேர்ந்த பக்கிம் சந்திரர் என்பார் எழுதி ஆனந்தமடம் என்னும் கதையில் உயிர்த் துடிப்பான் ஒரு பாடல் வந்தே மாதரம் என்பது. ஆதனத் தென்நாட்டில் கொடிகட்டிப் பறக்கப்பாடியவர் கப்பிரமணிய பாரதியார்.

## சண்மைபுச்சத்து

கிருஷ்ண பரமாத்மா முன்னெரு சமயம் மண்தின்ற தாகப் புராணக்கதை கூறுகிறது. எங்கள் பிள்ளைகள் சிலர் மண்தினபதற்குச் காரணம் கிருஷ்ணலீலை இல்லை; அவர்கள் இரத்தத்தில் சண்மைபுச்சத்து இல்லை என்பதேயாம்; அதற்கு ஈடுகொட்டிய பறக்கப்பாடியவர் கப்பிரமணிய பாரதியார்.

## குடமியன் மாதர் சங்கம்

வரணியை அடுத்த குடமியன் என்னும் அமைதியான சூழலில் மாதர்சிகம் பனம்பொருள்விவிருத்தியில் ஆர்வங் காட்டுவது அறிந்த தொழில்திபர், அவர்களுக்கு ஒலை வாரும் இயந்திரம் கொடுத்து ஆதரித்தார். கிராமாபி விகுத்திச்சங்கத் தலைவர், கிராமசேவகர் முதலான பிரமுகர்கள், தொழில்திபரின் கொடையை வாழ்த்தினர்; கைத்திறன் வரயந்த இம்மாதர், பண்ணவேகையில் நிபுணராயிருக்கிறார்கள். பணப்பொருள் அபிவிருத்தியடைவதாக.



## ஒளவை அருந்தமிழ்

உறுதிப் பொருள்கள்  
நான்கையும் பாடியது

அறம், பொருள், இன்பம், வீடு என்னும் நான்கையும் உறுதிப்பொருள்கள் எனபார். இவற்றைப் புகுடார்த்தங்கள் என்றும் பெரியோர் கூறுவர். இவற்றுள் அறம், பொருள், இன்பம் மூன்றையுமே நூல்கள் கூறுகின்றன. திருவள் ஞானரும் தமது 1330 திருக்குறளில் இம்மூன்றையுமே கூறினார். அதனால் அதற்கு முப்பால் என்றும் பெயர், அவை அறத்துப்பால், பொருட்பால், காமத்துப்பால் என்பவாகும். நாலாவதாகிய வீடு இந்த மூன்றுக்கும் அப்பாற்பட்டது; வீடு என்றால் விடுபடுதல் என்பது கருத்து. அதை மோட்சம் என்றும் கூறுவர். அதை எப்படியானது என்று கூறுவது அருமை.

ஒருசமயம் ஒளவையாரிடம் சில புலவர்கள் உறுதிப் பொருள்களைப்பற்றிப் பேசிக்கொண்டிருந்தார்கள்; ஒளவையார் அந்தப் புலவர்களுக்குப் புகுடார்த்தங்கள் நான்கையும் ஒரு வெண்பாவில் விளங்கவைத்தார். அறம் என்றால் தருமை. அது ஈதல் எனப்படும். பொருள் என்றால் செல்வம்: செல்வத்தைத் தேடும்போது தீவினை களி உண்டாகாமல் நல்லவழியில் அதனைத் தேடல்வேண்டும். இன்பம் என்பது ஒருவனும் ஒருத்தியும் ஆதரவு அடிப்படையில் அன்புகொண்டு இல்லறம் நடத்திக் காணுகின்ற மகிழ்ச்சியாகும்: இறுதியாய் உள்ள வீடு என்பது இறைவனை நினைந்து, வணங்கி முன்சொன்ன மூன்று பொருள்களையும் விடுத்து, அனுபவிக்கும் பேரின்பமாகும். அது இறைவனது திருவடியின்பம்.

நதவறந் தீவினைவிட டெட்டல்பொரு ணெஞ்ஞான்றுங் காத விருவர் கருத்தொருமித் — தாதரவு பட்டதே யின்பம் பரனைநினைந் திம்முன்றும் ஷிட்டதே பேரின்ப வீடு:

## G. B. S.

G. B. S: என்னும் மூலிகைதை அறியாதவர்கள் தமக்கு ஆங்கிலம் தெரியுமென்று வாய்காட்டலாகாது: ஜோர்ச் பேண்ட் ஹோ என்பவர் கிண்டல், விவேகம், நகைச்சவை என்பனவுக்குப் பெயர்போனவர்; நகைச்சவை அவரின் பிறவிக்கொடை.

இந்த மூன்றைத்துப் பேர்வழியிடம் நிலைபெற்ற மூன்று புகழ்பெற்ற பழக்கங்கள்: அவர் புலால், மது, புகை என்னும் தீயவை தரும் மூன்றையும் அறவே நீக்கிய மையாகும்: அவர் உரைநடை, கவிதை, நாடகம் எழுதிக் குவித்து 3,50,000 பவுன் வீட்டுச்சென்றவர். தொன்னாற்ற நான்கு ஆண்டுகள் வாழ்ந்தவர்.

## பிறப்பும் இறப்பும்

உலகெங்கும் தினந்தோறும் 3,50,000 பிள்ளைகள் பிறக்கின்றன. இங்ஙனமே தினந்தோறும் 1,50,000 இறப்புகள் சம்பவிக்கின்றன. இறப்பவர்களில் அரைப்பங்கினர் குழந்தைகள். இவர்கள் போதிய உணவில்லாமலும், போஷாக்குள்ள உணவின்மையாலும் இறக்கின்றார்கள்.

## அழிவுப்பாதையில்

உலகெங்கும் ஆண்டுதோறும் 4000,0000,000 நாலாயிரங்கோடி ரூபா யுத்தசாதனங்களில் செலவாகின்றது. இதில் ஒரு சிறுதொகை ஜந்துவீதம் எடுத்தால் 200 கோடி ரூபாவாகும். இதுதொகை உலகில் பஞ்சம், பசி, பினி, அறியாமை முதலியவற்றைப் போக்கப் போதியதாகும்.

## எறும்பு புகட்டிய பாடம்

முன்னர் ரெபேட் புராஸ் என்பார் சிலந்தி புகட்டிய அனுபவத்தைக்கொண்டு தமது யுத்தத்தில் வெற்றியிட்டினார். மத்தியகால வரலாற்றில் ரீமூர் என்னும் மங்கோலியன் ஏறும்பிடம் படித்த பாடம் அவனை உற்சாக மூம் ஊக்கமும்கொள்ளச் செய்தது. ஓர் ஏறும்பு தானியப் பருக்கையைக்கொண்டு மேலே செல்வதற்கு முயன்று 69 மூறை தவறி, இறுதியாக எழுபதாம் முறை தன் முயற்சியில் வெற்றிகண்டது.

## காமராஜர் பெருமை

பாரதநாட்டு அரசியல் வாணர்களில் அதிகம் பேசாது பெருமையும் புகழும் பெற்றவர் காமராஜர். அவர் ஒரு வாக்கியத்தில் சொல்வதைப் பிறர் மணிக்கணக்காகப் பேசியும் அவரைப்போல் புகழ்பெறவில்லை. பேசித்தான் ஆவதுண்டோ பேதை நெஞ்சே என்று ஆழ்வார் ஒருவர் அருளியுள்ளார்.

## தூக்கம் வேண்டும்

இரவில் எட்டுமணி நேரமாவது நன்றாகத் தூங்க வேண்டும். தூக்கம் இல்லாவிட்டால் உடல் கெட்டுவிடும்: உடம்பு குடு ஏறி, நாடிநரம்பு கெடும். மலச்சிக்கல் உண்டாகும். மூளை வேலைசெய்யாது. அமைதி இராது. இவை எல்லாவற்றையும் நீக்கி மலர்ச்சியைத் தரும் தூக்கம் வேண்டும். எந்தநேரமும் தூங்கினால் தூங்கு மூஞ்சி என்றும் கும்பகரணன் என்றும் பெயர் உண்டாகும்: அளவோடு அமைதியாகத் தூங்கி விழித்தல் ஆரோக்கியம்:

## இரவில் ஆகாதவை

வேலை அறிந்து அளவறிந்து உண்ணல் முறை. இராப் பொழுதில் தயிர், எண்ணெய் வகைகள், அதிக உணவு என்பன ஆகா.

## உங்களுக்குத் தெரியுமா?

1. புளோற்டா: 2. நியூட்டன்: 3. விலோர்  
4. யூறல்: 5. கடற்சாதாளை. 6. ஹட்சன்: 7. கொப் பணிக்கல். 8. ஞாயிறு. 9. நியூவுண்லாந்து. 10. சிடர்

★ விவேகத்தை வளர்ப்பது நாம் செய்யும் சாதனையாகும் ★

## இராமநாதன் கட்டிக்காத்த செல்வம்

சேர் இராமநாதன் பொன்னம்பலவாணேஸ்வரர் திருக்கோயிலைக் கருங்கல்லால் கட்டினார். கோடைக்கான லில் குறிஞ்சியாண்டவர் கோயிலமைத்தார். இராமநாதன் கல்லூரியைக் கட்டினார். பரமேஸ்வராக் கல்லூரி யைக் கட்டினார். பாரிய தென்னந் தோட்டத்தையும், பரந்த நெல்வயலையும் விட்டுச்சென்றார். அரண்மனைகள் போன்ற வீடுகளை விட்டுச்சென்றார். எல்லாவற்றுக்கும் மேலாக விலைமதிக்கழியாத செல்வம் ஒன்றை விட்டுச் சென்றார்.

உலக்கை தேய்ந்து உளிப்பிடியானது, பெரிய புடலை திரிச்சீலையானது, இராமநாதன் நூல்நிலையம் கற்பும்போலக் காற்றில் மறைந்தது. இராமநாதன் தமது நூல்களைப் பரமேஸ்வராக் கல்லூரி மேல்மாடியின் வடபாகத்து நெடுமாடத்தில் நிரைநிரையாக ஆடுக்கியிருந்தார். இருபத்தி உயரமுள்ள பெண்மெபரிய விருக்கை கள் ஒருபுறம் நிரைநிரையான கண்ணாடு அலுமாரிகள் ஒருபுறம், சுழலும் புத்தகத்தட்டுகள் ஒருபுறம், எல்லாமாக எத்தனை ஆயிரம் நூல்கள் என்று எவரும் என்னிக் கணக்கிடவில்லை.

ஆத்திகுடி முதல் ஆகமங்கள்வரை, தமிழ், ஆங்கிலம், வடமொழி, ஜேமன், பிரெஞ்சு முதலைய மொழிகளில் பாரிய படைப்புக்கள். பிரித்தானிய கலைக்களாஞ்சியத்தின் சகல பதிப்புக்களும், கேம்பிரிட்டி, ஹாவாட் பல்கலைக்கழக வெளியீடுகள், வேதங்கள், உபநிதிதங்கள், உபவேதங்கள், உபாகமங்கள் இன்னும் புத்தசமய, கிறிஸ்தவ சமய, இல்லாம் சமய நூல்கள் எல்லாம் இடம்பெற்றிருந்தன: பாலர் வகுப்புப் பிள்ளைகளுக்கான படவிளக்க நூல்கள், நாதனப் பொருள் விளக்கங்கள் எல்லாம் இருந்தன. பரமேஸ்வராக் கல்லூரியில் 1923 தொடக்கம் 1953 வரையில் பொலிவு பெற்றிருந்த நூல்நிலையம் நாளொரு பங்காக்கு குறைந்து மெலிந்து உருக்குலைந்து போனது.

எந்த நூலகத்திலோ, நூதனசாலையிலோ, நிறுவனத் திலோ காணமுடியாத உயர்ந்த நூல்கள் இராமநாதனின் படிப்பகத்தில் இருந்தன. அவரும் இரவு இரண்டுமெனிவரை படிப்பதில் ஆழ்ந்திருந்ததை அறிந்தவர் அறிவர். இன்ன விடயம் இன்ன நூலில் இன்னவன்னை எழுதப் பெற்றுள்ளது என்று எடுத்த எடுப்பிலே சொல்ல வல்லவர் இராமநாதன். அரசியல் மேடையாயினும், அறிவியல் மேடையாயினும், ஆகம மேடையாயினும் அதனை அலங்கரிப்பதற்குத் தமிழ்நாட்டிலும் ஈழநாட்டிலும் இனையில் வாதி குந்தவர் இராமநாதன். இன்னுமொரு இராமநாதன் எம்மிடையே இனியொருக்கால் வாராரோ? தாய்க் குலத்தவள் யாராயினும் ஒருத்தி தவஞ்செய்து இராமநாதன் ஒருவளை வயிறு வாய்த்தல் விரும்பத்தக்கது.

### மிகப்பெரிய சிறைச்சாலை

ரஷ்ய நாட்டின் கர்கோவ் சிறைச்சாலை 40,000 சைத்திகளை அடைக்கக்கூடிய அளவில் அமைந்துள்ளது. அதுவே உலகில் மிகப்பெரிய சிறைச்சாலையாகும்.

## பெருந்தகைப் பெண்டிர்

முன்னர் யாழிப்பாணத்தில் நகரசபைத் தலைவராயுமிசைவபரிபாலனசபைத் தலைவராயிருந்தவருமான சிவகுருநாதர் தர்மவானும் வாழ்ந்தவர். அவரின் பாரியார் பாரிய நிலப்பரப்பினை நகரமத்தியில் நல்லூர்த் தொகுதியில் நன்கொடையாக வழங்கியதால் இன்று யாழிப்பாணம் இந்து மகளின் கல்லூரி தனிச்சிறப்புப் பெற்று முதற்றமான கல்விக்கூடமாக நிலவுகின்றது.

கொழும்பில் வெள்ளவத்தை, பம்பலப்பிட்டி, கொள்ளுப்பிட்டி முதலை இடங்களில் வாழ்வோர்க்கெல்லாம் பம்பலப்பிட்டி இந்துக்கல்லூரி பெரிய வரப்பிரசாதமாயுள்ளது. ஒவ்வொரு சதுர அங்குல நிலமும் பெறுமதி வாய்ந்த அந்த இடத்திலே இந்துக்கல்லூரியை அடுத்து சைவமகளின் கல்லூரி அமைவதற்குப் பெருநிலப்பரப்பினைப் பெருந்தன்மையோடு உபகரித்த பி. எம். பழநியப்ப செட்டியாரின் பாரியார், மங்களம் ஆச்சி அவர்களின் அங்குக்கொடை தமிழ் நாகரிகத்தின் சிகரம்.

## தேனும் பாலும்

ஒரு நாட்டின் வளப்பத்துக்கும் பெருமைக்கும் அங்கே தேனும் பாலும் அதிகமாகக் கிடைக்கவேண்டும் என்பரே நல்ல மரச்கோலைகள் உள்ள இடங்களில் தேனீக்கள் தாமாகவே வந்து சேரும்: யயனுள்ள மரங்கள் உள்ள இடங்களில் பாற்பண்ணைகள் அமைத்தல் சாலும். பழைய காலத்தில் மரங்களாடர்ந்த இடங்கள் மூல்லைநிலம் எனப் பெயர்பெற்றன, மூல்லை நிலத்தவருக்கும் பசுக்களுக்கும் நெருங்கிய தொடர்பு நிலவும்.

பலவித மரங்களில் பயனுள்ள மரங்களை நாம் நடவாம் பூத்துக்குலுங்கி மனதை மகிழ்விக்கும் மரங்கள், காய்த்துக்களின்து எமக்கு உணவுட்டும் மரங்கள், நெடிதுயர்ந்து நிழல்தரும் மரங்கள், வேர், பட்டை, இலை, தழை, பூ, பிஞ்சு. விதை மருந்துக்கு உதவும் மரங்கள், எண்ணைய வித்துக்கள் தரும் மரங்கள், விரகுக்கு உதவும் மரங்கள் இன்னும் எத்தனை எத்தனை மரங்கள் நம் வாழ்வில் பயன்தருகின்றன. நமக்கு உறைவிடம் அமைக்க, தளபாடங்கள் தயாரிக்க மரங்கள் தேவை. பிறந்ததும் தொட்டிலில் இடவும், இறந்ததும் பெட்டியிலிடவும் கைகொடுப்பது மரம். மரம் நடுகை மேலான தர்மம்.

மரம் நடுகையை ஒரு கலையாகக் கொண்டவர்களுள் குஜராத் மக்கள் பெரும்பகு பெற்றவர்கள். அங்கே காட்டிலாக்கா அதிகாரியுள்ள பெரியவர் மரங்களை நேசிப்பதோடு அவற்றைப்பற்றி நன்றாக அறிந்து பிரசாராஞ்ச செய்துவருகின்றார். அங்கே தேனும் பாலும் அதிகம். சமுதாயம் தழைக்கத் தனிமனிதன் முயற்சி தேவை; எல்லோரும் மரம் நடும் பணியில் ஈடுபடுவோமாக:

## உப்பின் உபயோகம்

அப்பன் அருமை அப்பன் இறந்தால் தெரியும் உப்பின் அருமை உப்பு சமைந்தால் தெரியும். உப்பு வீட்டுத் தேவைக்கு மாத்திரமான் உற்பத்தித் துறையிலும் 14000 வகையில் உபயோகமாகிறது.

★ விவேகம் வருவதற்கேற்பத் தீமைகள் விலகும் ★



## நயினை நாகபூசனி

நவராத்திரி நாட்களில் பயணப்படத்தக்கதாக அருமையான நூலீப் புத்தக வர்த்தகர் பூபாலிங்கம் வெளியிட உள்ளமை பாராட்டறபாலது: அம்பிகையின் அழகோவி யந்திகழக் கையடக்கமாகக் கருத்துக்கிணிய முறையில் ஆலய வரலாறும் அப்பிகையின் அருட்பிரவாசமும் விளக் கப்பெற்றுள்ளன. அம்பிகைமீது அருளாளர் பலர் அவ்வப்போது பாடிய பாடல்கள் சிந்தனைக்கு விருந்தாயுள்ளன. விஞ்ஞானப் பட்டதாரியும் கல்ஞாருமான நயினை நா. க. சண்முகநாதபிள்ளை ஊக்கமெடுத்து எழுதிய இந்நால் நயினையின் பெருமையையும் ஆக்கே தோன்றிய ஞானிகளின் வரலாற்றையும் நன்களும் எடுத்துரைக் கின்றது. இந்நால் எல்லோரும் படிக்கவேண்டியது. இது போல் வேறுபலரும் தத்தம் குலதெய்வங்கள்பற்றி எழுதுவார்களா?

### சமய தீட்சை

இம்முறை ஜப்பசி வெள்ளி நாட்கள், கந்தசஷ்டி நாட்கள் சைவசமய தீட்சை பெறுவதற்குப் பெருவாய்ப்பாக கூறுமைந்தன. அல்லாய் வரதராஜ விநாயகர் ஆலயத்தில் நூற்று பேர்வரை தீட்சை பெற்றுள்ளார்கள் என்று கனம் தேவராஜக் குருக்கள் எழுதியுள்ளார்.

கல்வியங்காடு மலேஸ்யானி அப்மன் ஆலயத்தில் சைவத்தயிழ் வித்தியாலய மாணுக்கர் மாணுக்கியரும் ஆயவலரும் தீட்சை பெற்றுள்ளார்கள்.

நயினை நாகபூசனி அம்பன் சோயிலில் நடைபெற்ற தீட்சையும் மரம்நாட்டு விழாவும் போற்றத்தக்கவை:

தெலிப்பழை தூர்க்காதேவி ஆலயத்தில் விநாயகப் பெருமான் சந்திதானத்தில் நடைபெற்ற சமயதீட்சை ஒளத்திரி முறையில் வெகு சிறப்பாயிருந்தது.

இனுவில் இளந்தொண்டர் சபையினர் சைவக்குருமு: கப்பிரமணியம் அவர்களைக்கொண்டு செய்வித்த தீட்சையில் அயவர்ப் பலர் கலந்துகொண்டனர்:

யாழ். முத்துத்தம்பி மகாவித்தியாலயத்தில் நடைபெற்ற தீட்சையில் நல்லையாதன முதல்வர் ஸ்ரீவஸ் சோம சந்தர பரமாசாரியர் திருக்கைலாய் பரம்பரைத் தொடர்பை உண்டாக்கினார்.

சதுமலை எச்சாட்டி வைவர் ஆலயப் பிரார்த்தனைச் சபையினர் தங்கள் ஆலயத்தில் அன்பர்களுக்குச் சிவதீட்சை வைப்பித்தனர்.

### மரத்தினுல் செய்யப்பட்ட மணிக்கூடு

முப்பதாண்டுகளுக்கு முன்னர் நடைபெற்ற பெரிய பொருட்காட்சியோன்றில் சிறைக்கைதியோருவர் செய்த மணிக்கூடு காட்சிப் பொருளாய்ப் பலரின் கவனத்தைக் கவர்ந்தது. என்பதை உதிரிப்பாகங்களும் மரத்தாலேயே செய்யப்பட்டிருந்த அமைப்பை அமைச்சர்கள் முதல் அனுதர்கள்வரை மேச்சினர்.

இத்தகைய மணிக்கூடொன்று ரஷ்யாவில் உள்ள ஸ்மோலென்ஸ்க் ராதனசாலையில் பத்தொண்பதாம் நூற்றுண்டில் இருந்ததென்றும் அதனை நிக்கலோ பிரணீக்கோவு என்னும் தொழிலாளி அழகாகச் செய்தாரென்றும் கூறுவர். அதனை ஜப்பானியச் சக்கரவர்த்தி விலைகொடுத்து வாங்கியுள்ளார் என்பது வரலாறு.

### மாதிரிப் பண்ணைகள் மலிக

ஞடியேற்றத்தை அடேத்து விவசாயப் பண்ணைகள் மாதிரித் தோட்டங்கள், பயிற்சி நிலையங்கள், பாற்பண்ணைகள், கோழிப்பட்டைகளைகள், பயிர் உற்பத்தி நிலையங்கள், சேனைச்செய்கைகள் உண்டாதல்வேண்டும். திருநெல்வேலி, பரந்தன் முதலிய இடங்களைப்போல இன்னும் பல இடங்களில் இவைகள் மாதிரிக்காக வழிகாட்டியாக அமைக! பொலிக!!

### கிராமாபிவிருத்தி


கிராமாபிவிருத்திச் சங்கங்கள் நாட்டில் ஆயிரக்கணக்கில் உள்ளன. ஒருசமயம் 5562 சங்கங்கள் நல்லவேலைகள் செய்தன. கூட்டுறவு, கிராமாபிவிருத்தி, கல்வி எல்லாவற்றிலும் முயற்சி மிக்குள்ள தமிழர் பெயர்கடுத்த வர்கள். அந்தப் பெருமைவளம் இன்னும் பெருகவேண்டும். விவசாயம், சுகாதாரம், கூட்டுறவு, ஒய்வுநேர உபயோகம், குடிசைத்தொழில், குற்றசூழிப்பு, கல்வி வளர்ச்சி, சமயவளர்ச்சி, விளையாட்டுத்துறை, சகிப்புத் தன்மை முதலீயவற்றில் எங்கள் சந்ததியினர் நல்ல பயிற்சி பெற்று நல்லவர்களாதல்வேண்டும். எல்லோரும் நல்ல வர்கள், வல்லவர்கள்.

### பாம்புக்குச் செவி

பாம்புக்குச் செவி இல்லை என்பர். அது கண்ணு கேட்கிறது என்பதால் அதனைக் கட்செவி எனவும் வழங்குவர். ஆனால் பாம்பு தனது நாவை வெளியே நீட்டி நீட்டிச் சத்த அலைகளை உணருகின்றது என்கிறார்கள்.

### போரும் அமைதியும்

உலக வரலாற்றில் இதிகாச காலம் முதல் யுத்தங்கள் முதலிடம் பெற்றுவந்துள்ளன. சென்ற 5000 ஆண்டுக்கால வரலாற்றில் 14,500 யுத்தங்கள் சிறியனவும் பெரியனவுமாக இடம்பெற்றுள்ள தன்மையில் ஏறக்குறைய 300 ஆண்டுகளே சமாதானம் நிலவியது என்பர். இன்று கூட உலகில் பல இடங்களில் நாட்டுக்கு நாடு கைப்பும் கசப்பும் கைலப்பும் நிலவுகின்றன.



## அவர் ஒரு மனிதன்

ஒரு காலகட்டத்தில் பிரபல தமிழ்ப் பத்திரிகையான வீரகேசரி தமிழ்ப்பேசும் மக்களின் அபிமானத்துக்குரிய தாய்த் தளிச் சிறப்புவாய்ந்திருந்தது. பரவி நெல்லியப்பர் சென்னையில் உலோகோபகாரி என்னும் செந்த மிழப் பத்திரிகை நடத்திய திறமையில் ஆசிரியர் நெல்லையா வீரகேசரியை நடத்திவந்தார். அவருக்குப் பின்னர் வ. ரா. என்னும் பிரபல எழுத்தாளர் ஒருசிலமாதங்கள் வீரகேசரியை அலங்கரித்ததும் உண்டு.

இத்தகைய ஆசிரியர்கள் வரிசையில் ஹரன் அவர்கள் வீரகேசரியை அலங்கரித்த காலத்தில் அவர் பொதுமக்களுக்கு உள்ளுர்ப் புதினங்களை நன்கு விளக்குவதற்காக ஊர்க்குருவின் என்னும் பகுதியை ஆரம்பித்துத் தொடர்ந்து நடத்திவந்தார். இஃது ஒருவகையில் ஆங்கிலப்பாணி என்றே கருதவேண்டும். முன்னர் அடிசன். கோல்ட் சிமித் முதலாய ஆங்கிலப் புலவர்கள் தாங்கள் வெளியிட்ட பத்திரிகைகளில் சேர் ரேஜர் டி. கவர்வி, மான் இன் தபிளாக் போன்ற பகுதிகளில் பல விடயங்களைப் பச்சையாக வெளியிட்டுச் சமுகத்தை வெகுவாக்கத் திருத்தினார்கள். அந்த முறையில் ஹரன் அவர்கள் வீரகேசரியில் ஊர்க்குருவி மூலம் ஊரைத் திருத்திவந்தார்கள்.

ஹரன் அவர்களின் எழுத்தாற்றலைக் கருத்துனரிக் கண்ட பழநி வேதாகமபாடசாலை அதிபர் காசிவாசி ஈசான சிவாசாரியர், ஹரன் அவர்களை வெகுவாகப் பாராட்டி ஊர்க்குருவிக்குள் வைத் திருமுறைகளை இலோகப் புதுத்துமாறு உலோசனை கூறினார். அவர் சொன்னதை உச்சிமேற்கொண்ட ஊர்க்குருவி ஹரவர்க்குத் திருமுறையின் அருமையை விளக்கிவந்தார். ஹரன் ஐயா அவர்கள் யாழ்ப்பாணம் வந்து ஈழநாடு என்னும் பத்திரிகையை நல்லமுறையில் நடத்தினார். அவரின் தலையங்கங்கள் ஒரு புறமிருப்ப அவர் ஐயாறன் என்னும் பகுதியை ஆரம்பித்துச் சமுகத்தைத் திருத்திவந்தார்.

வித்துவான் சுப்பையபிள்ளை, பண்டிதமணி கணபதிப் பிள்ளை முதலான தமிழ்ச்செல்வர்களிடம் பேரபிமானங் கொண்ட ஹரன் அவர்கள் மில்க்கவற் தொழிலதிபர் தமிழ், சைவம் வளர்ப்பதையும் சமூகத்தொண்டு செய்வதையும் வெகுவாகப் பாராட்டி ஊக்குவித்துவந்தார். அவரின் மெந்தர்கள் தந்தையாரைப்போல மில்க்கவற் தொழிலதிபரிடம் அன்பு கொண்டுள்ளதைப் பாராட்டாமல் விடமுடியாது; ஹரன் ஐயாவின் ஆஸ்மா சாந்தி அடைவதாக:

## கண்கொள்ளாக் காட்சியும் காதுகொள்ளாக் கீதமும்

முன்னர் காட்டிலையான்களும் தேனீக்களும் கொக்க களும் ஓசையெழுப்பிய கிளிநொச்சியில் ஓர் ஒதுக்குப்புறத் தில் ஓங்காரம் ஓலிக்கிறது. உபத்திரபுரமாயிருந்த உருத்திரபுரத்தில் இன்று ஓங்காரம் ஓலிக்கின்றது; நூற்றுக்கணக்கான மாணுக்கர் மாணுக்கியருக்கு அப்பு ஒருவரை அவர் கதிரவேலு. அவர், ஆறுமுகநாவலரின் காலடியைக் கண்டவரைக் கண்டவரைக் கண்டவர்: பண்டிதமணி அவர்களின் பாரம்பரியத்தில் உருவானவர். இன்று பிள்ளைகளை உருவாக்குவதில் உருத்திரபுரத்தை உருவாக்குகின்றார்.

அன்று கிளிநொச்சி முருகனுலயத்தில் நல்லையாதீன முதல்வர் ஸ்ரீவீர் சோமசுந்தரத் தம்பிரான் சுவாமிகளை முன்னிட்டுச் சென்ற திருவாளர்கள் யோகேந்திரா துரைச் சுவாமி, நீதிபதி மகேசன், தொழிலதிபர் கணக்ராசா, இந்துக்கல்லூரி முன்னார் அதிபர் சபாவின்கம் முதலான வர்கள் வீஷ்வபரிஷத் இயக்கத்தின் கிளையினை நிறுவியபின் அப்புவின் குருகுலத்தில் அன்புக் குழந்தைகளைக் காணச் சென்றனர். அப்புவின் குருகுலமும் சர்வசக்தி பீடமும் முழுமுச்சாக இவர்களை வரவேற்ற வைபவம் கண்கொள்ளாக் காட்சியாயும், காதுகொள்ளாக் கீதமாயும் அமைந்தன.

மங்கல விளக்கும் பூரணகும்பழும் இன்னபிறவும் கொண்டு வரவேற்ற காட்சியும் கீதமும் முன்னர் ஆயிரத்து முந்நூருண்டுகளுக்கு முன் நிகழ்ந்த ஒரு வைபவத்தை நினைவுட்டியது, மனத்திரையில் கொண்டுவந்தது. அன்று ஒரு மங்கையர்க்கரசியாரும் ஒரு மந்திரி குலச்சிறைநாயகனும் திருஞானசம்பந்த பரமாசாரிய சுவாமிகளை மதுரையில் வரவேற்றர்கள். இன்று பலபேராய மங்கையர்க்கரசியாரும் குலச்சிறையாருமான மாணுக்கியரை மதுரைத் திருஞானசம்பந்தர் மடத்து வழிவந்த எங்கள் நல்லையாதீன முதல்வரை வரவேற்றர்கள்; மங்கல கீதங்கள் வடமொழியிலும் தமிழ்மொழியிலும் பாடினார்கள். சர்வசக்தி பீடத்தில் சண்முக அரச்சனை செய்தார்கள். கண்கொள்ளாக் காட்சியும் காதுகொள்ளாக் கீதமும் கருத்துக்குப் பெருவிருந்தாயிருந்தன,

## நீண்டகாலச் சிறைவாழ்வு

யோன் டேவிஸ் என்னும் அமெரிக்கர் தமது 104 வயது வாழ்வில் 58 ஆண்கள் சிறையில் கழித்தார். அவர் முதலில் 1922ம் ஆண்டில் கைதியாயினார்

★ பகுத்தறிவும் ஒழுக்கமும் இனைந்தது சமயவாழ்க்கை ★

மில்க்வைற் உற்பத்திப் பொருட்களுக்கு  
நீங்கள் கொடுக்கும் ஆதரவு  
நாட்டின் நற்பணிகளுக்கே  
உதவுகிறது



### முக்கிய கவனிப்பு

1982ம் ஆண்டு கல்ளூரி பெற விரும்பு வோர் கீழ்க்காணும் விபரப்படியுள்ள மில்க்வைற் தயாரிப்புகளின் மேலுறைகளின் ஏதாவதோரு தொகுதியை அனுப்பிப் பெற்றுக்கொள்ளவும்.

நீல சோப் லேபல்	—	25
பார்சோப் லேபல்	—	5
சலவைப்பவுடர் லேபல்	—	5
நீம் சோப் லேபல்	—	5
மெடிக்கேற்றுட் லேபல்	—	5

### பச்சைப்பயறு

பச்சைநிறமுள்ளதால் இதைப் பச்சைப்பயறு என்கிறார்கள். இதைச் சிறுபயறு என்றும் வழங்குவர். ஆனால் இன்று இதுகொஞ்சம் பெருத்து உழுந்தளவுக்கு உருமாறி வருகிறது. ஆனால் உள்ளுரப்பயறு உருமாறுமல் கிடைக்கிறது. பயறு நல்ல உணவு. மோதகம், கொழுக்கட்டை முதலிய சிற்றுண்டிகளின் உள்ளுடன் பயறு. பயற்றை அவித்துத் தேங்காய்ப்பூவும், சிறிதளவு சர்க்கரையும் சேர்த்துத் துணவத்து உருட்டிச் சாப்பிட்டுக் காலைப்பொழுதைக் கழிக்கலாம்.

யாழ்ப்பாணம் சாந்தி அச்சகத்தில் அச்சிட்டவர் திரு: தி. நாரத்தினம்: யாழ்ப்பாணம் மில்க்வைற் சவர்க்காசத் தொழிலகத்தின் சார்பாக வெளியிட்டவர் "சிவநெறிப்புரவர்" க. கனகராசா ஜே: பி. அவர்கள்: கௌரவ ஆசிரியர்: திரு: க. சி. குலரத்தினம் 1-12-81.

### குழந்தையின் உரிமைகள்

குழந்தை பிறப்பதற்கு முன்னரே தாயாரிடம் பால் உண்டாகிறது. அது குழந்தைக்கே உரியது. அன்பு, நேசம், பாசம், வாத்சல்யம் என்பவற்றேடு போஷாக்குள்ள உணவு, செளக்கியமான பாதுகாப்பு, இனிய பராமரிப்பு, இலவசக் கல்வி, விளையாட்டு, ஒய்வு, நிதி திரை, வெள்ளம், தீவிப்பது முதலிய உற்பத்திகளின் போது கிடைக்கும் உதவியில் முதற்பங்கு குழந்தைக்கே உரியது. தனக்கென ஒரு பெயர் வழங்கவும். தன்நாட்டில் தேசிய குடியாகவும், சமுத்திலில் உபகாரியாக வாழவும், தன்னுற்றலை விருத்திசெய்து வளம்பெறச் செய்யவும் அன்பாதரவு, மகிழ்ச்சி, சமாதானமான சூழ்நிலையில் சகோதரத்துவமுனர்ந்து வளர்ந்து சாதி, மத, இனவேறு பாடின்றி இவ்வுரிமை நலங்களைப் பெறுதல்.

### குழந்தையின் பெறுமதி

அழகும் உடற்சகமும் உள்ள பிள்ளை பிறந்த உடனே 25,000 பொருள் பெறுமதி உள்ளது. பிள்ளையில்லாதவர் தத்தெடுப்பதற்கு வியாபாரிகள் பிள்ளைகளை உடனடியாக வாங்கி விற்கிறார்கள். எங்கே? அமெரிக்காவிலே,

### வாழவைக்கும் வாழை

வாழமுரம் பரம்பரையாக வாழ்வதோடு நம்மை யும் வாழவைக்கும். வாழைத் தோட்டத்திற்கெனச் சிறப்பான நிலம் தேவையில்லை. அது எந்த நிலத்திலும் பயிராகிப் பயன்தரும். வீட்டுவளவில் இரண்டடி வாழை கள் வளர்தல் விரும்பத்தக்கது.

### வாந்தியைத் தணிக்கும் எலுமிக்கை

வாந்தி எடுத்தவர்கள் அதனைத் தணிப்பதற்கு உடனடியாக எலுமிக்கசம்பழத்தை நீரிற் பிழிந்து பருகினால் நன்மையுண்டாகும், பழத்தின் மனமே வாந்தியைத் தணிக்கிறது.

### GREAT SAYINGS

1. All men are poets at heart.
2. Concealed talents bring no reputation.
3. Of two evils choose the least.
4. Cleverness is not wisdom.
5. Where liberty dwells: there is my country.
6. Remember that time is money.
7. A word to the wise is enough;
8. Wisdom is found only in truth.
9. The pure hand needs no gloves to cover it:
10. Nothing is impossible to a willing heart
11. Studies serve for delight ornament and ability.
12. Riches are for spending.
13. An absured man is one who never changes.
14. The price of justice is eternal publicity.
15. The busy have no time for tears.